

Avadhuta Gita

అవధూత గీతా

ఈశ్వరానుగ్రహోదేవ పుంసామద్వైతవాసనా |

మహద్భయపరిత్రాణాద్విప్రాణాముపజాయతే || 1

||

యేనేదం పూరితం సర్వమాత్మనైవాత్మనాత్మని |

నిరాకారం కథం వందే హ్యాభిన్నం శివమవ్యయం

|| 2 ||

పంచభూతాత్మకం విశ్వం మరీచిజలసన్నిభం |

కస్యాప్యహో నమస్కుర్యామహమేకో నిరంజనః || 3

||

ఆత్మైవ కేవలం సర్వం భేదాభేదో న విద్యతే |

అస్తి నాస్తి కథం ఋయాం విస్మయః ప్రతిభాతి మే

|| 4 ||

వేదాంతసారసర్వస్వం జ్ఞానం విజ్ఞానమేవ చ |

అహమాత్మా నిరాకారః సర్వవ్యాపీ స్వభావతః || 5

||

యో వై సర్వాత్మకో దేవో నిష్కలో గగనోపమః |

స్వభావనిర్మలః శుద్ధః స ఏవాయం న సంశయః ||

6 ||

అహమేవావ్యయోఽనంతః శుద్ధవిజ్ఞానవిగ్రహః |

సుఖం దుఃఖం న జానామి కథం కస్యాపి వర్తతే ||

7 ||

న మానసం కర్మ శుభాశుభం మే

న కాయికం కర్మ శుభాశుభం మే |

న వాచికం కర్మ శుభాశుభం మే

జ్ఞానామృతం శుద్ధమతీంద్రియోఽహం || 8 ||

మనో వై గగనాకారం మనో వై సర్వతోముఖం |

మనోఽతీతం మనః సర్వం న మనః పరమార్థతః ||

9 ||

అహమేకమిదం సర్వం వ్యోమాతీతం నిరంతరం |

పశ్యామి కథమాత్మానం ప్రత్యక్షం వా తిరోహితం ||

10 ||

త్వమేవమేకం హి కథం న బుధ్యసే

సమం హి సర్వేషు విమృష్టమవ్యయం |

సదోదితోఽసి త్వమఖండితః ప్రభో

దివా చ నక్తం చ కథం హి మన్యసే || 11 ||

ఆత్మానం సతతం విద్ధి సర్వత్రైకం నిరంతరం |

అహం ధ్యాతా పరం ధ్యేయమఖండం ఖండ్యతే కథం

|| 12 ||

న జాతో న మృతోఽసి త్వం న తే దేహాః కదాచన |

సర్వం బ్రహ్మాతి విఖ్యాతం బ్రవీతి బహుధా శ్రుతిః ||

13 ||

స బాహ్యభ్యంతరోఽసి త్వం శివః సర్వత్ర సర్వదా |

ఇతస్తతః కథం భ్రాంతః ప్రధావసి పిశాచవత్ || 14

||

సంయోగశ్చ వియోగశ్చ వర్తతే న చ తే న మే |

న త్వం నాహం జగన్నేదం సర్వమాత్మైవ కేవలం

|| 15 ||

శబ్దాదిపంచకస్యాస్య నైవాసి త్వం న తే పునః |

త్వమేవ పరమం తత్త్వమతః కిం పరితప్యసే || 16

||

జన్మ మృత్యుర్న తే చిత్తం బంధమోక్షౌ శుభాశుభౌ

|

కథం రోదిషి రే వత్స నామరూపం న తే న మే ||

17 ||

అహో చిత్త కథం భ్రాంతః ప్రధావసి పిశాచవత్ |

అభిన్నం పశ్య చాత్మానం రాగత్యాగాత్సుఖీ భవ ||

18 ||

త్వమేవ తత్త్వం హి వికారవర్జితం

నిష్కంపమేకం హి విమోక్షవిగ్రహం |

న తే చ రాగో హ్యాధవా విరాగః

కథం హి సంతప్యసి కామకామతః || 19 ||

వదంతి శ్రుతయః సర్వాః నిర్గుణం శుద్ధమవ్యయం |

అశరీరం సమం తత్త్వం తన్మాం విద్ధి న సంశయః

|| 20 ||

సాకారమన్యతం విద్ధి నిరాకారం నిరంతరం |

ఏతత్తత్త్వోపదేశేన న పునర్భవసంభవః || 21 ||

ఏకమేవ సమం తత్త్వం వదంతి హి విపశ్చితః |

రాగత్యాగాత్పునశ్చిత్తమేకానేకం న విద్యతే || 22

||

అనాత్మరూపం చ కథం సమాధి-

-రాత్మస్వరూపం చ కథం సమాధిః |

అస్తీతి నాస్తీతి కథం సమాధి-

-రోక్షస్వరూపం యది సర్వమేకం || 23 ||

విశుద్ధోఽసి సమం తత్త్వం విదేహస్త్వమజోఽవ్యయః

|

జానామీహ న జానామీత్యాత్మానం మన్యసే కథం

|| 24 ||

తత్త్వమస్యాదివాక్యేన స్వాత్మా హి ప్రతిపాదితః |

నేతి నేతి శ్రుతిర్బ్రూయాదన్యతం పాంచభౌతికం ||

25 ||

ఆత్మన్యేవాత్మనా సర్వం త్వయా పూర్ణం నిరంతరం

|

ధ్యాతా ధ్యానం న తే చిత్తం నిర్లజ్జం ధ్యాయతే కథం

|| 26 ||

శివం న జానామి కథం వదామి

శివం న జానామి కథం భజామి |

అహం శివశ్చేత్పరమార్థతత్త్వం

సమస్వరూపం గగనోపమం చ || 27 ||

నాహం తత్త్వం సమం తత్త్వం కల్పనాహేతువర్జితం

|

గ్రాహ్యగ్రాహకనిర్ముక్తం స్వసంవేద్యం కథం భవేత్ ||

28 ||

అనంతరూపం న హి వస్తు కించి-

-త్తత్త్వస్వరూపం న హి వస్తు కించిత్ |

ఆత్మైకరూపం పరమార్థతత్త్వం

న హింసకో వాపి న చాప్యహింసా || 29 ||

విశుద్ధోఽసి సమం తత్త్వం విదేహమజమవ్యయం |

విభ్రమం కథమాత్కార్థే విభ్రాంతోఽహం కథం పునః

|| 30 ||

ఘటే భిన్నే ఘటాకాశం సులీనం భేదవర్జితం |

శివేన మనసా శుద్ధో న భేదః ప్రతిభాతి మే || 31

||

న ఘటో న ఘటాకాశో న జీవో జీవవిగ్రహః |

కేవలం బ్రహ్మ సంవిద్ధి వేద్యవేదకవర్జితం || 32 ||

సర్వత్ర సర్వదా సర్వమాత్మానం సతతం ధ్రువం |

సర్వం శూన్యమశూన్యం చ తస్మాం విద్ధి న

సంశయః || 33 ||

వేదా న లోకా న సురా న యజ్ఞా

వర్ణాశ్రమో నైవ కులం న జాతిః |

న ధూమమార్గో న చ దీప్తిమార్గో

బ్రహ్మైకరూపం పరమార్థతత్త్వం || 34 ||

వ్యాప్యవ్యాపకనిర్ముక్తః త్వమేకః సఫలం యది |

ప్రత్యక్షం చాపరోక్షం చ హ్యత్మానం మన్యసే కథం ||

35 ||

అద్వైతం కేచిదిచ్ఛంతి ద్వైతమిచ్ఛంతి చాపరే |

సమం తత్త్వం న విందంతి ద్వైతాద్వైతవివర్జితం ||

36 ||

శ్వేతాదివర్ణరహితం శబ్దాదిగుణవర్జితం |

కథయంతి కథం తత్త్వం మనోవాచామగోచరం ||

37 ||

యదాఽన్యతమిదం సర్వం దేహాదిగగనోపమం |

తదా హి బ్రహ్మ సంవేత్తి న తే ద్వైతపరంపరా || 38

||

పరేణ సహజాత్మాపి హ్యభిన్నః ప్రతిభాతి మే |

వ్యోమాకారం తథైవైకం ధ్యాతా ధ్యానం కథం భవేత్

|| 39 ||

యత్కరోమి యదశ్నామి యజ్ఞహోమి దదామి

యత్ |

ఏతత్సర్వం న మే

కించిద్విశుద్ధోఽహమజోఽవ్యయః || 40 ||

సర్వం జగద్విద్ధి నిరాకృతీదం

సర్వం జగద్విద్ధి వికారహీనం |

సర్వం జగద్విద్ధి విశుద్ధదేహం

సర్వం జగద్విద్ధి శివైకరూపం || 41 ||

తత్త్వం త్వం న హి సందేహః కిం జానాంయథవా

పునః |

అసంవేద్యం స్వసంవేద్యమాత్మానం మన్యసే కథం

|| 42 ||

మాయాఽమాయా కథం తాత ఛాయాఽఛాయా న

విద్యతే |

తత్త్వమేకమిదం సర్వం వ్యోమాకారం నిరంజనం ||

43 ||

ఆదిమధ్యాంతముక్తోఽహం న బద్ధోఽహం కదాచన

|

స్వభావనిర్మలః శుద్ధ ఇతి మే నిశ్చితా మతిః || 44

||

మహదాది జగత్సర్వం న కించిత్ప్రతిభాతి మే |

బ్రహ్మైవ కేవలం సర్వం కథం వర్ణాశ్రమస్థితిః || 45

||

జానామి సర్వథా సర్వమహమేకో నిరంతరం |

నిరాలంబమశూన్యం చ శూన్యం వ్యోమాదిపంచకం

|| 46 ||

న షండో న పుమాన్న స్త్రీ న బోధో నైవ కల్పనా |
సానందో వా నిరానందమాత్మానం మన్యసే కథం ||

47 ||

షడంగయోగాన్న తు నైవ శుద్ధం

మనోవినాశాన్న తు నైవ శుద్ధం |

గురూపదేశాన్న తు నైవ శుద్ధం

స్వయం చ తత్త్వం స్వయమేవ బుద్ధం || 48 ||

న హి పంచాత్మకో దేహో విదేహో వర్తతే న హి |

ఆత్మైవ కేవలం సర్వం తురీయం చ త్రయం కథం

|| 49 ||

న బద్ధో నైవ ముక్తోఽహం న చాహం బ్రహ్మణః

పృథక్ |

న కర్తా న చ భోక్తాఽహం వ్యాప్యవ్యాపకవర్జితః ||

50 ||

యథా జలం జలే న్యస్తం సలీలం భేదవర్జితం |

ప్రకృతిం పురుషం తద్వదభిన్నం ప్రతిభాతి మే ||

51 ||

యది నామ న ముక్తోఽసి న బద్ధోఽసి కదాచన |

సాకారం చ నిరాకారమాత్మానం మన్యసే కథం ||

52 ||

జానామి తే పరం రూపం ప్రత్యక్షం గగనోపమం |

యథా పరం హి రూపం యన్మరీచిజలసన్నిభం ||

53 ||

న గురుర్నోపదేశశ్చ న చోపాధిర్న మే క్రియా |

విదేహం గగనం విద్ధి విశుద్ధోఽహం స్వభావతః ||

54 ||

విశుద్ధోఽస్యశరీరోఽసి న తే చిత్తం పరాత్పరం |

అహం చాత్మా పరం తత్త్వమితి వక్తుం న లజ్జసే ||

55 ||

కథం రోదిషి రే చిత్త హ్యత్మైవాత్మాత్మనా భవ |

పిబ వత్స కలాతీతమద్వైతం పరమామృతం || 56

||

నైవ బోధో న చాబోధో న బోధాబోధ ఏవ చ |

యస్యేద్యుశః సదా బోధః స బోధో నాన్యథా భవేత్ ||

57 ||

జ్ఞానం న తర్కో న సమాధియోగో

న దేశకాలౌ న గురూపదేశః |

స్వభావసంవిత్తిరహం చ తత్త్వ-

-మాకాశకల్పం సహజం ధ్రువం చ || 58 ||

న జాతోఽహం మృతో వాపి న మే కర్మ

శుభాశుభం |

విశుద్ధం నిర్గుణం బ్రహ్మ బంధో ముక్తిః కథం మమ

|| 59 ||

యది సర్వగతో దేవః స్థిరః పూర్ణో నిరంతరః |

అంతరం హి న పశ్యామి స బాహ్యభ్యంతరః కథం ||

60 ||

స్ఫురత్యేవ జగత్కృత్స్న మఖండితనిరంతరం |

అహో మాయామహామోహో ద్వైతాద్వైతవికల్పనా

|| 61 ||

సాకారం చ నిరాకారం నేతి నేతీతి సర్వదా |

భేదాభేదవినిర్ముక్తో వర్తతే కేవలః శివః || 62 ||

న తే చ మాతా చ పితా చ బంధు-

-ర్న తే చ పత్నీ న సుతశ్చ మిత్రం |

న పక్షపాతో న విపక్షపాతః

కథం హి సంతప్తిరియం హి చిత్తే || 63 ||

దివా నక్తం న తే చిత్తం ఉదయాస్తమయౌ న హి |

విదేహస్య శరీరత్వం కల్పయంతి కథం బుధాః ||

64 ||

నావిభక్తం విభక్తం చ న హి దుఃఖసుఖాది చ |

న హి సర్వమసర్వం చ విద్ధి చాత్మానమవ్యయం

|| 65 ||

నాహం కర్తా న భోక్తా చ న మే కర్మ పురాఽధునా |

న మే దేహో విదేహో వా నిర్మమేతి మమేతి కిం ||

66 ||

న మే రాగాదికో దోషో దుఃఖం దేహాదికం న మే |

ఆత్మానం విద్ధి మామేకం విశాలం గగనోపమం ||

67 ||

సఖే మనః కిం బహుజల్పితేన

సఖే మనః సర్వమిదం వితర్క్యం |

యత్సారభూతం కథితం మయా తే

త్వమేవ తత్త్వం గగనోపమోఽసి || 68 ||

యేన కేనాపి భావేన యత్ర కుత్ర మృతా అపి |

యోగినస్తత్ర లీయంతే ఘటాకాశమివాంబరే || 69

||

తీర్థే చాంత్యజగేహా వా నష్టస్మృతిరపి త్యజన్ |

సమకాలే తనుం ముక్తః కైవల్యవ్యాపకో భవేత్ ||

70 ||

ధర్మార్థకామమోక్షాంశ్చ ద్విపదాదిచరాచరం |

మన్యంతే యోగినః సర్వం మరీచిజలసన్నిభం ||

71 ||

అతీతానాగతం కర్మ వర్తమానం తథైవ చ |

న కరోమి న భుంజామి ఇతి మే నిశ్చలా మతిః ||

72 ||

శూన్యాగారే సమరసపూత-

-స్తిష్ఠన్నేకః సుఖమవధూతః |

చరతి హి నగ్నస్త్వక్త్వా గర్వం

విందతి కేవలమాత్మని సర్వం || 73 ||

త్రితయతురీయం నహి నహి యత్ర

విందతి కేవలమాత్మని తత్ర |

ధర్మాధర్మౌ నహి నహి యత్ర

బద్ధో ముక్తః కథమిహ తత్ర || 74 ||

విందతి విందతి నహి నహి మంత్రం

చందోలక్షణం నహి నహి తంత్రం |

సమరసమగ్నో భావితపూతః

ప్రలపితమేతత్పరమవధూతః || 75 ||

సర్వశూన్యమశూన్యం చ సత్యాసత్యం న విద్యతే |

స్వభావభావతః ప్రోక్తం శాస్త్రసంవిత్తిపూర్వకం || 76

||

బాలస్య వా విషయభోగరతస్య వాపి

మూర్ఖస్య సేవకజనస్య గృహస్థితస్య |

ఏతద్గురోః కిమపి నైవ న చింతనీయం

రత్నం కథం త్యజతి కోఽప్యశుచౌ ప్రవిష్టం || 1 ||

నైవాత్ర కావ్యగుణ ఏవ తు చింతనీయో

గ్రాహ్యః పరం గుణవతా ఖలు సార ఏవ |

సిందూరచిత్రరహితా భువి రూపశూన్యా

పారం న కిం తరతి నౌరిహ గంతుకామాన్ || 2 ||

ప్రయత్నేన వినా యేన నిశ్చలేన చలాచలం |

గ్రస్తం స్వభావతః శాంతం చైతన్యం గగనోపమం || 3

||

అయత్నాచ్చాలయేద్యస్తు ఏకమేవ చరాచరం |

సర్వగం తత్కథం భిన్నమద్వైతం వర్తతే మమ ||

4 ||

అహమేవ పరం యస్మాత్ సారాత్ సారతరం శివం

|

గమాగమవినిర్ముక్తం నిర్వికల్పం నిరాకులం || 5

||

సర్వావయవనిర్ముక్తం తథాహం త్రిదశార్చితం |

సంపూర్ణత్వాన్న గృహ్లామి విభాగం త్రిదశాదికం || 6

||

ప్రమాదేన న సందేహః కిం కరిష్యామి వృత్తిమాన్ |

ఉత్పద్యంతే విలీయంతే బుద్బుదాశ్చ యథా జలే

|| 7 ||

మహదాదీని భూతాని సమాప్యైవం సదైవ హి |

మృదుద్రవ్యేషు తీక్ష్ణేషు గుడేషు కటుకేషు చ || 8

||

కటుత్వం చైవ శైత్యత్వం మృదుత్వం చ యథా జలే

|

ప్రకృతిః పురుషస్తద్వదభిన్నం ప్రతిభాతి మే || 9 ||

సర్వాఖ్యారహితం యద్యత్సాక్షాత్సాక్షాత్కారం

పరం |

మనోబుద్ధీంద్రియాతీతమకలంకం జగత్పతిం || 10

||

ఈదృశం సహజం యత్ర అహం తత్ర కథం భవేత్ |

త్వమేవ హి కథం తత్ర కథం తత్ర చరాచరం || 11

||

గగనోపమం తు యత్ప్రకృతం తదేవ గగనోపమం |

చైతన్యం దోషహీనం చ సర్వజ్ఞం పూర్ణమేవ చ ||

12 ||

పృథివ్యాం చరితం నైవ మారుతేన చ వాహితం |

వరిణా పిహితం నైవ తేజోమధ్యే వ్యవస్థితం || 13

||

ఆకాశం తేన సంవ్యాప్తం న తద్వ్యాప్తం చ కేనచిత్ |

స బాహ్యోభ్యంతరం తిష్ఠత్యవచ్ఛిన్నం నిరంతరం ||

14 ||

సూక్ష్మత్వాత్తదదృశ్యత్వాన్నిర్గుణత్వాచ్చ యోగిభిః |

ఆలంబనాది యత్ప్రోక్షం క్రమాదాలంబనం భవేత్ ||

15 ||

సతతాఽభ్యాసయుక్తస్తు నిరాలంబో యదా భవేత్ |

తల్లయాల్లీయతే నాంతర్గుణదోషవివర్జితః || 16 ||

విషవిశ్వస్య రౌద్రస్య మోహమూర్ఛాప్రదస్య చ |

ఏకమేవ వినాశాయ హ్యమోఘం సహజామృతం ||

17 ||

భావగంయం నిరాకారం సాకారం దృష్టిగోచరం |

భావాభావవినిర్ముక్తమంతరాలం తదుచ్యతే || 18

||

బాహ్యభావం భవేద్విశ్వమంతః ప్రకృతిరుచ్యతే |

అంతరాదంతరం జ్ఞేయం నారికేలఫలాంబువత్ ||

19 ||

భ్రాంతిజ్ఞానం స్థితం బాహ్యం సంయగ్జ్ఞానం చ
మధ్యగం |

మధ్యాన్మధ్యతరం జ్ఞేయం నారికేలఫలాంబువత్ ||

20 ||

పౌర్ణమాస్యాం యథా చంద్ర ఏక ఏవతినిర్మలః |

తేన తత్సద్మశం పశ్యేద్ద్విధాదృష్టిర్విపర్యయః || 21

||

అనేనైవ ప్రకారేణ బుద్ధిభేదో న సర్వగః |

దాతా చ ధీరతామేతి గీయతే నామకోటిభిః || 22

||

గురుప్రజ్ఞాప్రసాదేన మూర్ఖో వా యది పండితః |

యస్తు సంబుధ్యతే తత్త్వం విరక్తో భవసాగరాత్ ||

23 ||

రాగద్వేషవినిర్ముక్తః సర్వభూతహితే రతః |

దృఢబోధశ్చ ధీరశ్చ స గచ్ఛేత్పరమం పదం || 24

||

ఘటే భిన్నే ఘటాకాశ ఆకాశే లీయతే యథా |

దేహాభావే తథా యోగీ స్వరూపే పరమాత్మని || 25

||

ఉక్తేయం కర్మయుక్తానాం మతిర్యాంతేఽపి సా గతిః

|

న చోక్తా యోగయుక్తానాం మతిర్యాంతేఽపి సా గతిః

|| 26 ||

యా గతిః కర్మయుక్తానాం సా చ

వాగింద్రియాద్వదేత్ |

యోగినాం యా గతిః క్వాపి హ్యకథ్యా భవతోర్జితా ||

27 ||

ఏవం జ్ఞాత్వా త్వముం మార్గం యోగినాం నైవ

కల్పితం |

వికల్పవర్జనం తేషాం స్వయం సిద్ధిః ప్రవర్తతే || 28

||

తీర్థే వాంత్యజగేహే వా యత్ర కుత్ర మృతోఽపి వా |

న యోగీ పశ్యతే గర్భం పరే బ్రహ్మాణి లీయతే || 29

||

సహజమజమచింత్యం యస్తు పశ్యేత్స్వరూపం

ఘటతి యది యథేష్టం లిప్యతే నైవ దోషైః |

సకృదపి తదభావాత్కర్మ కించిన్నకుర్యాత్

తదపి న చ విబద్ధః సంయమీ వా తపస్వీ || 30 ||

నిరామయం నిష్ప్రతిమం నిరాకృతిం

నిరాశ్రయం నిర్వపుషం నిరాశిషం |

నిర్ద్వంద్వనిర్మోహమలుప్తశక్తికం

తమీశమాత్మానముపైతి శాశ్వతం || 31 ||

వేదో న దీక్షా న చ ముండనక్రియా

గురుర్న శిష్యో న చ యంత్రసంపదః |

ముద్రాదికం చాపి న యత్ర భాసతే

తమీశమాత్మానముపైతి శాశ్వతం || 32 ||

న శాంభవం శాక్తికమాణవం న వా

పిండం చ రూపం చ పదాదికం న వా |

ఆరంభనిష్పత్తిఘటాదికం చ నో

తమీశమాత్మానముపైతి శాశ్వతం || 33 ||

యస్య స్వరూపాత్సచరాచరం జగ-

-దుత్పద్యతే తిష్ఠతి లీయతేఽపి వా |

పయోవికారాదివ ఫేనబుద్బుదా-

-స్తమీశమాత్మానముపైతి శాశ్వతం || 34 ||

నాసానిరోధో న చ దృష్టిరాసనం

బోధోఽప్యబోధోఽపి న యత్ర భాసతే |

నాడీప్రచారోఽపి న యత్ర కించి-

-త్తమీశమాత్మానముపైతి శాశ్వతం || 35 ||

నానాత్వమేకత్వముభత్వమన్యతా

అణుత్వదీర్ఘత్వమహత్త్వశూన్యతా |

మానత్వమేయత్వసమత్వవర్జితం

తమీశమాత్మానముపైతి శాశ్వతం || 36 ||

సుసంయమీ వా యది వా న సంయమీ

సుసంగ్రహీ వా యది వా న సంగ్రహీ |

నిష్కర్మకో వా యది వా సకర్మక-

-స్తమీశమాత్మానముపైతి శాశ్వతం || 37 ||

మనో న బుద్ధిర్న శరీరమింద్రియం

తన్మాత్రభూతాని న భూతపంచకం |

అహంకృతిశ్చాపి వియత్స్వరూపకం

తమీశమాత్మానముపైతి శాశ్వతం || 38 ||

విధౌ నిరోధే పరమాత్మతాం గతే

న యోగినశ్చేతసి భేదవర్జితే |

శౌచం న వాఽశౌచమలింగభావనా

సర్వం విధేయం యది వా నిషిధ్యతే || 39 ||

మనో వచో యత్ర న శక్తమీరితుం

నూనం కథం తత్ర గురూపదేశతా |

ఇమాం కథాముక్తవతో గురోస్త-

-ద్యుక్తస్య తత్త్వం హి సమం ప్రకాశతే || 40 ||

గుణవిగుణవిభాగో వర్తతే నైవ కించిత్

రతివిరతివిహీనం నిర్మలం నిష్ప్రపంచం |

గుణవిగుణవిహీనం వ్యాపకం విశ్వరూపం

కథమహామిహ వందే వ్యోమరూపం శివం వై || 1

||

శ్వేతాదివర్ణరహితో నియతం శివశ్చ

కార్యం హి కారణమిదం హి పరం శివశ్చ |

ఏవం వికల్పరహితోఽహమలం శివశ్చ

స్వాత్మానమాత్మని సుమిత్ర కథం నమామి || 2

||

నిర్మూలమూలరహితో హి సదోదితోఽహం

నిర్ధూమధూమరహితో హి సదోదితోఽహం |

నిర్దీపదీపరహితో హి సదోదితోఽహం

జ్ఞానామృతం సమరసం గగనోపమోఽహం || 3 ||

నిష్కామకామమిహ నామ కథం వదామి

నిఃసంగసంగమిహ నామ కథం వదామి |

నిఃసారసారరహితం చ కథం వదామి

జ్ఞానామృతం సమరసం గగనోపమోఽహం || 4 ||

అద్వైతరూపమఖిలం హి కథం వదామి

ద్వైతస్వరూపమఖిలం హి కథం వదామి |

నిత్యం త్వనిత్యమఖిలం హి కథం వదామి
జ్ఞానామృతం సమరసం గగనోపమోఽహం || 5 ||

స్థూలం హి నో నహి కృశం న గతాగతం హి
ఆద్యంతమధ్యరహితం న పరాపరం హి |

సత్యం వదామి ఖలు వై పరమార్థతత్త్వం
జ్ఞానామృతం సమరసం గగనోపమోఽహం || 6 ||

సంవిద్ధి సర్వకరణాని నభోనిభాని

సంవిద్ధి సర్వవిషయాంశ్చ నభోనిభాంశ్చ |

సంవిద్ధి చైకమమలం న హి బంధముక్తం

జ్ఞానామృతం సమరసం గగనోపమోఽహం || 7 ||

దుర్బోధబోధగహనో న భవామి తాత

దుర్లక్ష్యలక్ష్యగహనో న భవామి తాత |

ఆసన్నరూపగహనో న భవామి తాత

జ్ఞానామృతం సమరసం గగనోపమోఽహం || 8 ||

నిష్కర్మకర్మదహనో జ్వలనో భవామి

నిర్దుఃఖదుఃఖదహనో జ్వలనో భవామి |

నిర్దేహదేహదహనో జ్వలనో భవామి

జ్ఞానామృతం సమరసం గగనోపమోఽహం || 9 ||

నిష్పాపపాపదహనో హి హుతాశనోఽహం

నిర్ధర్మధర్మదహనో హి హుతాశనోఽహం |

నిర్బంధబంధదహనో హి హుతాశనోఽహం

జ్ఞానామృతం సమరసం గగనోపమోఽహం || 10

||

నిర్భావభావరహితో న భవామి వత్స

నిర్వోగయోగరహితో న భవామి వత్స |

నిశ్చిత్తచిత్తరహితో న భవామి వత్స

జ్ఞానామృతం సమరసం గగనోపమోఽహం || 11

||

నిర్మోహమోహపదవీతి న మే వికల్పో

నిఃశోకశోకపదవీతి న మే వికల్పః |

నిర్లోభలోభపదవీతి న మే వికల్పో

జ్ఞానామృతం సమరసం గగనోపమోఽహం || 12

||

సంసారసంతతిలతా న చ మే కదాచిత్

సంతోషసంతతిసుఖో న చ మే కదాచిత్ |

అజ్ఞానబంధనమిదం న చ మే కదాచిత్

జ్ఞానామృతం సమరసం గగనోపమోఽహం || 13

||

సంసారసంతతిరజో న చ మే వికారః

సంతాపసంతతితమో న చ మే వికారః |

సత్త్వం స్వధర్మజనకం న చ మే వికారో

జ్ఞానామృతం సమరసం గగనోపమోఽహం || 14

||

సంతాపదుఃఖజనకో న విధిః కదాచిత్

సంతాపయోగజనితం న మనః కదాచిత్ |

యస్మాదహంకృతిరియం న చ మే కదాచిత్

జ్ఞానామృతం సమరసం గగనోపమోఽహం || 15

||

నిష్కంపకంపనిధనం న వికల్పకల్పం

స్వప్నప్రబోధనిధనం న హితాహితం హి |

నిఃసారసారనిధనం న చరాచరం హి

జ్ఞానామృతం సమరసం గగనోపమోఽహం || 16

||

నో వేద్యవేదకమిదం న చ హేతుతర్క్యం

వాచామగోచరమిదం న మనో న బుద్ధిః |

ఏవం కథం హి భవతః కథయామి తత్త్వం

జ్ఞానామృతం సమరసం గగనోపమోఽహం || 17

||

నిర్భిన్నభిన్నరహితం పరమార్థతత్త్వం

అంతర్బహిర్న హి కథం పరమార్థతత్త్వం |

ప్రాక్సంభవం న చ రతం నహి వస్తు కించిత్

జ్ఞానామృతం సమరసం గగనోపమోఽహం || 18

||

రాగాదిదోషరహితం త్వహమేవ తత్త్వం

దైవాదిదోషరహితం త్వహమేవ తత్త్వం |

సంసారశోకరహితం త్వహమేవ తత్త్వం

జ్ఞానామృతం సమరసం గగనోపమోఽహం || 19

||

స్థానత్రయం యది చ నేతి కథం తురీయం

కాలత్రయం యది చ నేతి కథం దిశశ్చ |

శాంతం పదం హి పరమం పరమార్థతత్త్వం

జ్ఞానామృతం సమరసం గగనోపమోఽహం || 20

||

దీర్ఘో లఘుః పునరితీహ న మే విభాగో

విస్తారసంకటమితిహ న మే విభాగః |

కోణం హి వర్తులమితిహ న మే విభాగో

జ్ఞానామృతం సమరసం గగనోపమోఽహం || 21

||

మాతాపితాది తనయాది న మే కదాచిత్

జాతం మృతం న చ మనో న చ మే కదాచిత్ |

నిర్వాకులం స్థిరమిదం పరమార్థతత్త్వం

జ్ఞానామృతం సమరసం గగనోపమోఽహం || 22

||

శుద్ధం విశుద్ధమవిచారమనంతరూపం

నిర్లపలేపమవిచారమనంతరూపం |

నిష్ఠండఖండమవిచారమనంతరూపం

జ్ఞానామృతం సమరసం గగనోపమోఽహం || 23

||

బ్రహ్మాదయః సురగణాః కథమత్ర సంతి

స్వర్గాదయో వసతయః కథమత్ర సంతి |

యద్యేకరూపమమలం పరమార్థతత్త్వం

జ్ఞానామృతం సమరసం గగనోపమోఽహం || 24

||

నిర్నేతి నేతి విమలో హి కథం వదామి

నిఃశేషశేషవిమలో హి కథం వదామి |

నిర్లింగలింగవిమలో హి కథం వదామి

జ్ఞానామృతం సమరసం గగనోపమోఽహం || 25

||

నిష్కర్మకర్మపరమం సతతం కరోమి

నిఃసంగసంగరహితం పరమం వినోదం |

నిర్దేహదేహారహితం సతతం వినోదం

జ్ఞానామృతం సమరసం గగనోపమోఽహం || 26

||

మాయాప్రపంచరచనా న చ మే వికారః

కౌటిల్యదంభరచనా న చ మే వికారః |

సత్యాన్యతేతి రచనా న చ మే వికారో

జ్ఞానామృతం సమరసం గగనోపమోఽహం || 27

||

సంధ్యాదికాలరహితం న చ మే వియోగో

హ్యంతః ప్రబోధరహితం బధిరో న మూకః |

ఏవం వికల్పరహితం న చ భావశుద్ధం

జ్ఞానామృతం సమరసం గగనోపమోఽహం || 28

||

నిర్నాథనాథరహితం హి నిరాకులం వై

నిశ్చిత్తచిత్తవిగతం హి నిరాకులం వై |

సంవిద్ధి సర్వవిగతం హి నిరాకులం వై

జ్ఞానామృతం సమరసం గగనోపమోఽహం || 29

||

కాంతారమందిరమిదం హి కథం వదామి

సంసిద్ధసంశయమిదం హి కథం వదామి |

ఏవం నిరంతరసమం హి నిరాకులం వై

జ్ఞానామృతం సమరసం గగనోపమోఽహం || 30

||

నిర్జీవజీవరహితం సతతం విభాతి

నిర్బీజబీజరహితం సతతం విభాతి |

నిర్వాణబంధరహితం సతతం విభాతి

జ్ఞానామృతం సమరసం గగనోపమోఽహం || 31

||

సంభూతివర్జితమిదం సతతం విభాతి

సంసారవర్జితమిదం సతతం విభాతి |

సంహారవర్జితమిదం సతతం విభాతి

జ్ఞానామృతం సమరసం గగనోపమోఽహం || 32

||

ఉల్లేఖమాత్రమపి తే న చ నామరూపం

నిర్భిన్నభిన్నమపి తే న హి వస్తు కించిత్ |

నిర్లజ్జమానస కరోషి కథం విషాదం

జ్ఞానామృతం సమరసం గగనోపమోఽహం || 33

||

కిం నామ రోదిషి సఖే న జరా న మృత్యుః

కిం నామ రోదిషి సఖే న చ జన్మ దుఃఖం |

కిం నామ రోదిషి సఖే న చ తే వికారో

జ్ఞానామృతం సమరసం గగనోపమోఽహం || 34

||

కిం నామ రోదిషి సఖే న చ తే స్వరూపం

కిం నామ రోదిషి సఖే న చ తే విరూపం |

కిం నామ రోదిషి సఖే న చ తే వయాంసి

జ్ఞానామృతం సమరసం గగనోపమోఽహం || 35

||

కిం నామ రోదిషి సఖే న చ తే వయాంసి

కిం నామ రోదిషి సఖే న చ తే మనాంసి |

కిం నామ రోదిషి సఖే న తవేంద్రియాణి

జ్ఞానామృతం సమరసం గగనోపమోఽహం || 36

||

కిం నామ రోదిషి సఖే న చ తేఽస్తి కామః

కిం నామ రోదిషి సఖే న చ తే ప్రలోభః |

కిం నామ రోదిషి సఖే న చ తే విమోహో

జ్ఞానామృతం సమరసం గగనోపమోఽహం || 37

||

ఐశ్వర్యమిచ్ఛసి కథం న చ తే ధనాని

ఐశ్వర్యమిచ్ఛసి కథం న చ తే హి పత్నీ |

ఐశ్వర్యమిచ్ఛసి కథం న చ తే మమేతి

జ్ఞానామృతం సమరసం గగనోపమోఽహం || 38

||

లింగప్రపంచజనుషీ న చ తే న మే చ

నిర్లజ్జమానసమిదం చ విభాతి భిన్నం |

నిర్భేదభేదరహితం న చ తే న మే చ

జ్ఞానామృతం సమరసం గగనోపమోఽహం || 39

||

నో వాఽణుమాత్రమపి తే హి విరాగరూపం

నో వాఽణుమాత్రమపి తే హి సరాగరూపం |

నో వాఽణుమాత్రమపి తే హి సకామరూపం

జ్ఞానామృతం సమరసం గగనోపమోఽహం || 40

||

ధ్యాతా న తే హి హృదయే న చ తే సమాధి-

-ర్థ్యానం న తే హి హృదయే న బహిః ప్రదేశః |

ద్యేయం న చేతి హృదయే న హి వస్తు కాలో

జ్ఞానామృతం సమరసం గగనోపమోఽహం || 41

||

యత్సారభూతమఖిలం కథితం మయా తే

న త్వం న మే న మహతో న గురుర్న న శిష్యః |

స్వచ్ఛందరూపసహజం పరమార్థతత్త్వం

జ్ఞానామృతం సమరసం గగనోపమోఽహం || 42

||

కథమిహ పరమార్థం తత్త్వమానందరూపం

కథమిహ పరమార్థం నైవమానందరూపం |

కథమిహ పరమార్థం జ్ఞానవిజ్ఞానరూపం

యది పరమహమేకం వర్తతే వ్యోమరూపం || 43

||

దహనపవనహీనం విద్ధి విజ్ఞానమేకం

అవనిజలవిహీనం విద్ధి విజ్ఞానరూపం |

సమగమనవిహీనం విద్ధి విజ్ఞానమేకం

గగనమివ విశాలం విద్ధి విజ్ఞానమేకం || 44 ||

న శూన్యరూపం న విశూన్యరూపం

న శుద్ధరూపం న విశుద్ధరూపం |

రూపం విరూపం న భవామి కించిత్

స్వరూపరూపం పరమార్థతత్త్వం || 45 ||

ముంచ ముంచ హి సంసారం త్యాగం ముంచ హి

సర్వథా |

త్యాగాత్యాగవిషం శుద్ధమమృతం సహజం ధ్రువం

|| 46 ||

నావాహనం నైవ విసర్జనం వా

పుష్పాణి పత్రాణి కథం భవంతి |

ధ్యానాని మంత్రాణి కథం భవంతి

సమాసమం చైవ శివార్చనం చ || 1 ||

న కేవలం బంధవిబంధముక్తో

న కేవలం శుద్ధవిశుద్ధముక్తః |

న కేవలం యోగవియోగముక్తః

స వై విముక్తో గగనోపమోఽహం || 2 ||

సంజాయతే సర్వమిదం హి తథ్యం

సంజాయతే సర్వమిదం వితథ్యం |

ఏవం వికల్పో మమ నైవ జాతః

స్వరూపనిర్వాణమనామయోఽహం || 3 ||

న సాంజనం చైవ నిరంజనం వా

న చాంతరం వాపి నిరంతరం వా |

అంతర్విభిన్నం న హి మే విభాతి

స్వరూపనిర్వాణమనామయోఽహం || 4 ||

అబోధబోధో మమ నైవ జాతో

బోధస్వరూపం మమ నైవ జాతం |

నిర్బోధబోధం చ కథం వదామి

స్వరూపనిర్వాణమనామయోఽహం || 5 ||

న ధర్మయుక్తో న చ పాపయుక్తో

న బంధయుక్తో న చ మోక్షయుక్తః |

యుక్తం త్వయుక్తం న చ మే విభాతి

స్వరూపనిర్వాణమనామయోఽహం || 6 ||

పరాపరం వా న చ మే కదాచిత్

మధ్యస్థభావో హి న చారిమిత్తం |

హితాహితం చాపి కథం వదామి

స్వరూపనిర్వాణమనామయోఽహం || 7 ||

నోపాసకో నైవముపాస్యరూపం

న చోపదేశో న చ మే క్రియా చ |

సంవిత్స్వరూపం చ కథం వదామి

స్వరూపనిర్వాణమనామయోఽహం || 8 ||

నో వ్యాపకం వ్యాప్యమిహాస్తి కించి-

-న్న చాలయం వాపి నిరాలయం వా |

అశూన్యశూన్యం చ కథం వదామి

స్వరూపనిర్వాణమనామయోఽహం || 9 ||

న గ్రాహకో గ్రాహ్యాకమేవ కించి-

-న్న కారణం వా మమ నైవ కార్యం |

అచింత్యచింత్యం చ కథం వదామి

స్వరూపనిర్వాణమనామయోఽహం || 10 ||

న భేదకం వాపి న చైవ భేద్యం

న వేదకం వా మమ నైవ వేద్యం |

గతాగతం తాత కథం వదామి

స్వరూపనిర్వాణమనామయోఽహం || 11 ||

న చాస్తి దేహో న చ మే విదేహో

బుద్ధిర్మనో మే న హి చేంద్రియాణి |

రాగో విరాగశ్చ కథం వదామి

స్వరూపనిర్వాణమనామయోఽహం || 12 ||

ఉల్లేఖమాత్రం న హి భిన్నముచ్చై-

-రుల్లేఖమాత్రం న తిరోహితం వై |

సమాసమం మిత్ర కథం వదామి

స్వరూపనిర్వాణమనామయోఽహం || 13 ||

జితేంద్రియోఽహం త్వజితేంద్రియో వా

న సంయమో మే నియమో న జాతః |

జయాజయౌ మిత్ర కథం వదామి

స్వరూపనిర్వాణమనామయోఽహం || 14 ||

అమూర్తమూర్తిర్న చ మే కదాచి-

-దాద్యంతమధ్యం న చ మే కదాచిత్ |

బలాబలం మిత్ర కథం వదామి

స్వరూపనిర్వాణమనామయోఽహం || 15 ||

మృతామృతం వాపి విషావిషం చ

సంజాయతే తాత న మే కదాచిత్ |

అశుద్ధశుద్ధం చ కథం వదామి

స్వరూపనిర్వాణమనామయోఽహం || 16 ||

స్వప్నః ప్రబోధో న చ యోగముద్రా

నక్తం దివా వాపి న మే కదాచిత్ |

అతుర్యతుర్యం చ కథం వదామి

స్వరూపనిర్వాణమనామయోఽహం || 17 ||

సంవిద్ధి మాం సర్వవిసర్వముక్తం

మాయా విమాయా న చ మే కదాచిత్ |

సంధ్యాదికం కర్మ కథం వదామి

స్వరూపనిర్వాణమనామయోఽహం || 18 ||

సంవిద్ధి మాం సర్వసమాధియుక్తం

సంవిద్ధి మాం లక్ష్మవిలక్ష్మముక్తం |

యోగం వియోగం చ కథం వదామి

స్వరూపనిర్వాణమనామయోఽహం || 19 ||

మూర్ఖోఽపి నాహం న చ పండితోఽహం

మౌనం విమౌనం న చ మే కదాచిత్ |

తర్కం వితర్కం చ కథం వదామి

స్వరూపనిర్వాణమనామయోఽహం || 20 ||

పీతా చ మాతా చ కులం న జాతి-

-ర్జన్మాది మృత్యుర్న చ మే కదాచిత్ |

స్నేహం విమోహం చ కథం వదామి

స్వరూపనిర్వాణమనామయోఽహం || 21 ||

అస్తం గతో నైవ సదోదితోఽహం

తేజో వితేజో న చ మే కదాచిత్ |

సంధ్యాదికం కర్మ కథం వదామి

స్వరూపనిర్వాణమనామయోఽహం || 22 ||

అసంశయం విద్ధి నిరాకులం మాం

అసంశయం విద్ధి నిరంతరం మాం |

అసంశయం విద్ధి నిరంజనం మాం

స్వరూపనిర్వాణమనామయోఽహం || 23 ||

ధ్యానాని సర్వాణి పరిత్యజంతి

శుభాశుభం కర్మ పరిత్యజంతి |

త్యాగామృతం తాత పిబంతి ధీరాః

స్వరూపనిర్వాణమనామయోఽహం || 24 ||

విందతి విందతి న హి న హి యత్ర

చందోలక్షణం న హి న హి తత్ర |

సమరసమగ్నో భావితపూతః

ప్రలపతి తత్త్వం పరమవధూతః || 25 ||

ఓం ఇతి గదితం గగనసమం తత్

న పరాపరసారవిచార ఇతి |

అవిలాసవిలాసనిరాకరణం

కథమక్షరబిందుసముచ్ఛరణం || 1 ||

ఇతి తత్త్వమసిప్రభృతిశ్రుతిభిః

ప్రతిపాదితమాత్మని తత్త్వమసి |

త్వముపాధివివర్జితసర్వసమం

కిము రోదిషి మానసి సర్వసమం || 2 ||

అథ ఊర్ధ్వవివర్జితసర్వసమం

బహిరంతరవర్జితసర్వసమం |

యది చైకవివర్జితసర్వసమం

కిము రోదిషి మానసి సర్వసమం || 3 ||

న హి కల్పితకల్పవిచార ఇతి

న హి కారణకార్యవిచార ఇతి |

పదసంధివివర్జితసర్వసమం

కిము రోదిషి మానసి సర్వసమం || 4 ||

న హి బోధవిబోధసమాధిరితి

న హి దేశవిదేశసమాధిరితి |

న హి కాలవికాలసమాధిరితి

కిము రోదిషి మానసి సర్వసమం || 5 ||

న హి కుంభనభో న హి కుంభ ఇతి

న హి జీవవపుర్న హి జీవ ఇతి |

న హి కారణకార్యవిభాగ ఇతి

కిము రోదిషి మానసి సర్వసమం || 6 ||

ఇహ సర్వనిరంతరమోక్షపదం

లఘుదీర్ఘవిచారవిహీన ఇతి |

న హి వర్తులకోణవిభాగ ఇతి

కిము రోదిషి మానసి సర్వసమం || 7 ||

ఇహ శూన్యవిశూన్యవిహీన ఇతి

ఇహ శుద్ధవిశుద్ధవిహీన ఇతి |

ఇహ సర్వవిసర్వవిహీన ఇతి

కిము రోదిషి మానసి సర్వసమం || 8 ||

న హి భిన్నవిభిన్నవిచార ఇతి

బహిరంతరసంధివిచార ఇతి |

అరిమిత్రవివర్జితసర్వసమం

కిము రోదిషి మానసి సర్వసమం || 9 ||

న హి శిష్యవిశిష్యస్వరూప ఇతి

న చరాచరభేదవిచార ఇతి |

ఇహ సర్వనిరంతరమోక్షపదం

కిము రోదిషి మానసి సర్వసమం || 10 ||

నను రూపవిరూపవిహీన ఇతి

నను భిన్నవిభిన్నవిహీన ఇతి |

నను సర్గవిసర్గవిహీన ఇతి

కిము రోదిషి మానసి సర్వసమం || 11 ||

న గుణాగుణపాశనిబంధ ఇతి

మృతజీవనకర్మ కరోమి కథం |

ఇతి శుద్ధనిరంజనసర్వసమం

కిము రోదిషి మానసి సర్వసమం || 12 ||

ఇహ భావవిభావవిహీన ఇతి

ఇహ కామవికామవిహీన ఇతి |

ఇహ బోధతమం ఖలు మోక్షసమం

కిము రోదిషి మానసి సర్వసమం || 13 ||

ఇహ తత్త్వనిరంతరతత్త్వమితి

న హి సంధివిసంధివిహీన ఇతి |

యది సర్వవివర్జితసర్వసమం

కిము రోదిషి మానసి సర్వసమం || 14 ||

అనికేతకుటీ పరివారసమం

ఇహ సంగవిసంగవిహీనపరం |

ఇహ బోధవిబోధవిహీనపరం

కిము రోదిషి మానసి సర్వసమం || 15 ||

అవికారవికారమసత్యమితి

అవిలక్షవిలక్షమసత్యమితి |

యది కేవలమాత్మని సత్యమితి

కిము రోదిషి మానసి సర్వసమం || 16 ||

ఇహ సర్వసమం ఖలు జీవ ఇతి

ఇహ సర్వనిరంతరజీవ ఇతి |

ఇహ కేవలనిశ్చలజీవ ఇతి

కిము రోదిషి మానసి సర్వసమం || 17 ||

అవివేకవివేకమబోధ ఇతి

అవికల్పవికల్పమబోధ ఇతి |

యది చైకనిరంతరబోధ ఇతి

కిము రోదిషి మానసి సర్వసమం || 18 ||

న హి మోక్షపదం న హి బంధపదం

న హి పుణ్యపదం న హి పాపపదం |

న హి పూర్ణపదం న హి రిక్తపదం

కిము రోదిషి మానసి సర్వసమం || 19 ||

యది వర్ణవివర్ణవిహీనసమం

యది కారణకార్యవిహీనసమం |

యది భేదవిభేదవిహీనసమం

కిము రోదిషి మానసి సర్వసమం || 20 ||

ఇహ సర్వనిరంతరసర్వచితే

ఇహ కేవలనిశ్చలసర్వచితే |

ద్విపదాదివివర్ణితసర్వచితే

కిము రోదిషి మానసి సర్వసమం || 21 ||

అతిసర్వనిరంతరసర్వగతం

అతినీర్మలనిశ్చలసర్వగతం |

దినరాత్రివివర్ణితసర్వగతం

కిము రోదిషి మానసి సర్వసమం || 22 ||

న హి బంధవిబంధసమాగమనం

న హి యోగవియోగసమాగమనం |

న హి తర్కవితర్కసమాగమనం

కిము రోదిషి మానసి సర్వసమం || 23 ||

ఇహ కాలవికాలనిరాకరణం

అణుమాత్రకృశానునిరాకరణం |

న హి కేవలసత్యనిరాకరణం

కిము రోదిషి మానసి సర్వసమం || 24 ||

ఇహ దేహవిదేహవిహీన ఇతి

నను స్వప్నసుషుప్తివిహీనపరం |

అభిధానవిధానవిహీనపరం

కిము రోదిషి మానసి సర్వసమం || 25 ||

గగనోపమశుద్ధవిశాలసమం

అతిసర్వవివర్జితసర్వసమం |

గతసారవిసారవికారసమం

కిము రోదిషి మానసి సర్వసమం || 26 ||

ఇహ ధర్మవిధర్మవిరాగతరం

ఇహ వస్తువివస్తువిరాగతరం |

ఇహ కామవికామవిరాగతరం

కిము రోదిషి మానసి సర్వసమం || 27 ||

సుఖదుఃఖవివర్జితసర్వసమం

ఇహ శోకవిశోకవిహీనపరం |

గురుశిష్యవివర్జితతత్త్వపరం

కిము రోదిషి మానసి సర్వసమం || 28 ||

న కిలాంకురసారవిసార ఇతి

న చలాచలసాంయవిసాంయమితి |

అవిచారవిచారవిహీనమితి

కిము రోదిషి మానసి సర్వసమం || 29 ||

ఇహ సారసముచ్ఛయసారమితి

కథితం నిజభావవిభేద ఇతి |

విషయే కరణత్వమసత్యమితి

కిము రోదిషి మానసి సర్వసమం || 30 ||

బహుధా శ్రుతయః ప్రవదంతి యతో

వియదాదిరిదం మృగతోయసమం |

యది చైకనిరంతరసర్వసమం

కిము రోదిషి మానసి సర్వసమం || 31 ||

విందతి విందతి న హి న హి యత్ర

ఛందోలక్షణం న హి న హి తత్ర |

సమరసమగ్నో భావితపూతః

ప్రలపతి తత్త్వం పరమవధూతః || 32 ||

బహుధా శ్రుతయః ప్రవదంతి వయం

వియదాదిరిదం మృగతోయసమం |

యది చైకనిరంతరసర్వశివం

ఉపమేయమథోహ్యూపమా చ కథం || 1 ||

అవిభక్తివిభక్తివిహీనపరం

నను కార్యవికార్యవిహీనపరం |

యది చైకనిరంతరసర్వశివం

యజనం చ కథం తపనం చ కథం || 2 ||

మన ఏవ నిరంతరసర్వగతం

హ్యవిశాలవిశాలవిహీనపరం |

మన ఏవ నిరంతరసర్వశివం

మనసాపి కథం వచసా చ కథం || 3 ||

దినరాత్రివిభేదనిరాకరణం

ఉదితానుదితస్య నిరాకరణం |

యది చైకనిరంతరసర్వశివం

రవిచంద్రమసౌ జ్వలనశ్చ కథం || 4 ||

గతకామవికామవిభేద ఇతి

గతచేష్టవిచేష్టవిభేద ఇతి |

యది చైకనిరంతరసర్వశివం

బహిరంతరభిన్నమతిశ్చ కథం || 5 ||

యది సారవిసారవిహీన ఇతి

యది శూన్యవిశూన్యవిహీన ఇతి |

యది చైకనిరంతరసర్వశివం

ప్రథమం చ కథం చరమం చ కథం || 6 ||

యది భేదవిభేదనిరాకరణం

యది వేదకవేద్యనిరాకరణం |

యది చైకనిరంతరసర్వశివం

తృతీయం చ కథం తురీయం చ కథం || 7 ||

గదితావిదితం న హి సత్యమితి

విదితావిదితం న హి సత్యమితి |

యది చైకనిరంతరసర్వశివం

విషయేంద్రియబుద్ధిమనాంసి కథం || 8 ||

గగనం పవనో న హి సత్యమితి

ధరణీ దహనో న హి సత్యమితి |

యది చైకనిరంతరసర్వశివం

జలదశ్చ కథం సలిలం చ కథం || 9 ||

యది కల్పితలోకనిరాకరణం

యది కల్పితదేవనిరాకరణం |

యది చైకనిరంతరసర్వశివం

గుణదోషవిచారమతిశ్చ కథం || 10 ||

మరణామరణం హి నిరాకరణం

కరణాకరణం హి నిరాకరణం |

యది చైకనిరంతరసర్వశివం

గమనాగమనం హి కథం వదతి || 11 ||

ప్రకృతిః పురుషో న హి భేద ఇతి

న హి కారణకార్యవిభేద ఇతి |

యది చైకనిరంతరసర్వశివం

పురుషాపురుషం చ కథం వదతి || 12 ||

తృతీయం న హి దుఃఖసమాగమనం

న గుణాద్ద్వితీయస్య సమాగమనం |

యది చైకనిరంతరసర్వశివం

స్థవిరశ్చ యువా చ శిశుశ్చ కథం || 13 ||

నను ఆశ్రమవర్ణవిహీనపరం

నను కారణకర్తృవిహీనపరం |

యది చైకనిరంతరసర్వశివం

అవినష్టవినష్టమతిశ్చ కథం || 14 ||

గ్రసితాగ్రసితం చ వితథ్యమితి

జనితాజనితం చ వితథ్యమితి |

యది చైకనిరంతరసర్వశివం

అవినాశి వినాశి కథం హి భవేత్ || 15 ||

పురుషౌపురుషస్య వినష్టమితి

వనితావనితస్య వినష్టమితి |

యది చైకనిరంతరసర్వశివం

అవినోదవినోదమతిశ్చ కథం || 16 ||

యది మోహవిషాదవిహీనపరో

యది సంశయశోకవిహీనపరః |

యది చైకనిరంతరసర్వశివం

అహమేతి మమేతి కథం చ పునః || 17 ||

నను ధర్మవిధర్మవినాశ ఇతి

నను బంధవిబంధవినాశ ఇతి |

యది చైకనిరంతరసర్వశివం

ఇహ దుఃఖవిదుఃఖమతిశ్చ కథం || 18 ||

న హి యాజ్ఞికయజ్ఞవిభాగ ఇతి

న హుతాశనవస్తువిభాగ ఇతి |

యది చైకనిరంతరసర్వశివం

వద కర్మఫలాని భవంతి కథం || 19 ||

నను శోకవిశోకవిముక్త ఇతి

నను దర్పవిదర్పవిముక్త ఇతి |

యది చైకనిరంతరసర్వశివం

నను రాగవిరాగమతిశ్చ కథం || 20 ||

న హి మోహవిమోహవికార ఇతి

న హి లోభవిలోభవికార ఇతి |

యది చైకనిరంతరసర్వశివం

హ్యవివేకవివేకమతిశ్చ కథం || 21 ||

త్వమహం న హి హంత కదాచిదపి

కులజాతివిచారమసత్యమితి |

అహమేవ శివః పరమార్థ ఇతి

అభివాదనమత్ర కరోమి కథం || 22 ||

గురుశిష్యవిచారవిశ్లేర్ణ ఇతి

ఉపదేశవిచారవిశ్లేర్ణ ఇతి |

అహమేవ శివః పరమార్థ ఇతి

అభివాదనమత్ర కరోమి కథం || 23 ||

న హి కల్పితదేహవిభాగ ఇతి

న హి కల్పితలోకవిభాగ ఇతి |

అహమేవ శివః పరమార్థ ఇతి

అభివాదనమత్ర కరోమి కథం || 24 ||

సరజో విరజో న కదాచిదపి

నను నిర్మలనిశ్చలశుద్ధ ఇతి |

అహమేవ శివః పరమార్థ ఇతి

అభివాదనమత్ర కరోమి కథం || 25 ||

న హి దేహవిదేహవికల్ప ఇతి

అన్యతం చరితం న హి సత్యమితి |

అహమేవ శివః పరమార్థ ఇతి

అభివాదనమత్ర కరోమి కథం || 26 ||

విందతి విందతి న హి న హి యత్ర

ఛందోలక్షణం న హి న హి తత్ర |

సమరసమగ్నో భావితపూతః

ప్రలపతి తత్త్వం పరమవధూతః || 27 ||

రథ్యాకర్పటవిరచితకంఠః

పుణ్యాపుణ్యవివర్జితపంఠః |

శూన్యాగారే తిష్ఠతి నగ్నః

శుద్ధనిరంజనసమరసమగ్నః || 1 ||

లక్ష్మాలక్ష్మవివర్జితలక్ష్మో

యుక్తాయుక్తవివర్జితదక్షః |

కేవలతత్త్వనిరంజనపూతో

వాదవివాదః కథమవధూతః || 2 ||

ఆశాపాశవిబంధనముక్తాః

శౌచాచారవివర్జితయుక్తాః |

ఏవం సర్వవివర్జితశాంతా-

-స్తత్త్వం శుద్ధనిరంజనవంతః || 3 ||

కథమిహ దేహవిదేహవిచారః

కథమిహ రాగవిరాగవిచారః |

నిర్మలనిశ్చలగగనాకారం

స్వయమిహ తత్త్వం సహజాకారం || 4 ||

కథమిహ తత్త్వం విందతి యత్ర

రూపమరూపం కథమిహ తత్ర |

గగనాకారః పరమో యత్ర

విషయీకరణం కథమిహ తత్ర || 5 ||

గగనాకారనిరంతరహంస-

-స్తత్త్వవిశుద్ధనిరంజనహంసః |

ఏవం కథమిహ భిన్నవిభిన్నం

బంధవిబంధవికారవిభిన్నం || 6 ||

కేవలతత్త్వనిరంతరసర్వం

యోగవియోగౌ కథమిహ గర్వం |

ఏవం పరమనిరంతరసర్వం

ఏవం కథమిహ సారవిసారం || 7 ||

కేవలతత్త్వనిరంజనసర్వం

గగనాకారనిరంతరశుద్ధం |

ఏవం కథమిహ సంగవిసంగం

సత్యం కథమిహ రంగవిరంగం || 8 ||

యోగవియోగై రహితో యోగీ

భోగవిభోగై రహితో భోగీ |

ఏవం చరతి హి మందం మందం

మనసా కల్పితసహజానందం || 9 ||

బోధవిబోధైః సతతం యుక్తో

ద్వైతాద్వైతైః కథమిహ ముక్తః |

సహజో విరజః కథమిహ యోగీ

శుద్ధనిరంజనసమరసభోగీ || 10 ||

భగ్నాభగ్నవివర్జితభగ్నో

లగ్నాలగ్నవివర్జితలగ్నః |

ఏవం కథమిహ సారవిసారః

సమరసతత్త్వం గగనాకారః || 11 ||

సతతం సర్వవివర్జితయుక్తః

సర్వం తత్త్వవివర్జితముక్తః |

ఏవం కథమిహ జీవితమరణం

ధ్యానాధ్యానైః కథమిహ కరణం || 12 ||

ఇంద్రజాలమిదం సర్వం యథా మరుమరీచికా |

అఖండితమనాకారో వర్తతే కేవలః శివః || 13 ||

ధర్మాదౌ మోక్షపర్యంతం నిరీహః సర్వథా వయం |

కథం రాగవిరాగైశ్చ కల్పయంతి విపశ్చితః || 14 ||

విందతి విందతి న హి న హి యత్ర

చందోలక్షణం న హి న హి తత్ర |

సమరసమగ్నో భావితపూతః

ప్రలపతి తత్త్వం పరమవధూతః || 15 ||

త్వద్వ్యాత్రయా వ్యాపకతా హతా తే

ధ్యానేన చేతఃపరతా హతా తే |

స్తుత్యా మయా వాక్పరతా హతా తే

క్షమస్వ నిత్యం త్రివిధాపరాధాన్ || 1 ||

కామైరహతధీర్దాంతో మృదుః శుచిరకించనః |

అనీహో మితభుక్ శాంతః స్థిరో మచ్ఛరణో మునిః

|| 2 ||

అప్రమత్తో గభీరాత్మా ధృతిమాన్ జితషడ్గుణః |

అమానీ మానదః కల్పో మైత్రః కారుణికః కవిః || 3

||

కృపాలురకృతద్రోహస్తితిక్షుః సర్వదేహినాం |

సత్యసారోఽనవద్యాత్మా సమః సర్వోపకారకః || 4

||

అవధూతలక్షణం వర్ణైర్జాతవ్యం భగవత్తమైః |

వేదవర్ణార్థతత్త్వజ్ఞైర్వేదవేదాంతవాదిభిః || 5 ||

ఆశాపాశవినిర్ముక్త ఆదిమధ్యాంతనిర్మలః |

ఆనందే వర్తతే నిత్యమకారం తస్య లక్షణం || 6 ||

వాసనా వర్జితా యేన వక్తవ్యం చ నిరామయం |

వర్తమానేషు వర్తేత వకారం తస్య లక్షణం || 7 ||

ధూలిధూసరగాత్రాణి ధూతచిత్తో నిరామయః |

ధారణాధ్యాననిర్ముక్తో ధూకారస్తస్య లక్షణం || 8 ||

తత్త్వచింతా ధృతా యేన చింతాచేష్టావివర్జితః |

తమోఽహంకారనిర్ముక్తస్తకారస్తస్య లక్షణం || 9 ||

దత్తాత్రేయావధూతేన నిర్మితానందరూపిణా |

యే పఠంతి చ శృణ్వంతి తేషాం నైవ పునర్భవః ||

10 ||